

ദശാവതാരസ്തുതീ

{॥ ദശാവതാരസ്തുതീ ॥}

പ്രോഷ്ഠീശവിഗ്രഹ സുനിഷ്ഠീവനോദ്യത വിശിഷ്ടാമ്ബുചാരിജലധേ ।
കോഷ്ഠാൻതരാഹിതവിചേഷ്ടാഗമൌഘ പരമേഷ്ഠീധിത ത്വമവമാമ് ।
പ്രേഷ്ഠാർകസുനുമനുചേഷ്ഠാർഥമാത്മവിദതീഷ്ടോ യുഗാൻതസമയേ ।
സ്ഥേഷ്ഠാത്മശൃംഗധൃതകാഷ്ഠാമ്ബുവാഹന വരാഷ്ടാപദപ്രഭതനോ ॥ ൧ ॥

ഖണ്ഡീഭവദ്ബഹുളധിൺഡീരജ്യമ്ഭണ സുചണ്ഡീ കൃതോ ദധി മഹാ ।
കാൺഡാതി ചിത്രഗതി ശൌൺഡാദ്യ ഹൈമരദ ഭാൺഡാ പരമേയ ചരിത ।
ചണ്ഡാശ്വകൺഠമദ ശുൺഡാല ദുർഹൃദയ ഗൺഡാ ഭിഖൺഡാകര ദോ-
ശുൺഡാ മരേശഹയ തുൺഡാകൃതേ ദൃശമഖണ്ഡാമലം പദ്രിശ മേ ॥ ൨ ॥

കുർമാകൃതേ ത്വവതു നർമാത്മ പൃഷ്ഠധൃത ഭർമാത്മ മന്ദര ഗിരേ ।
ധർമാവലമ്ബന സുധർമാസദാകലിതശർമാ സുധാവിതരണാത് ।
ദുർമാന രാഹുമുഖ ദുർമായി ദാനവസുമർമാഭിഭേദന പടോ ।
ധർമാർക കാന്തി വര വർമാ ഭവാൻ ഭുവന നിർമാണ ധൃത വികൃതിഃ ॥ ൩ ॥

ധൻവന്തരേ/ങ്ഗരുചി ധൻവന്തരേ/രിതരു ധൻവന്തരീഭവസുധാ-
ഭാൻവന്തരാവസ്ഥ മൻവന്തരാധികൃത തൻവന്തരൌഷധനിയേ ।
ദൻവന്തരങ്ഗശുഗുദൻവന്തമാജിഷു വിതൻവന്തമാബ്ധി തനയാ ।
സുൻവന്തകാത്മഹൃദതൻവരാവയവ തൻവന്തരാർതിജലയൌ ॥ ൪ ॥

യാ ക്ഷീരവാർധിമഥനാക്ഷീണദർപദിതിജാക്ഷോഭിതാമരഗണാ-
പേക്ഷാപ്തയേ/ജനി വലക്ഷാംശുബ്ധിമ്ബജിദതീക്ഷ്ണാലകാവൃതമുഖീ ।
സുക്ഷ്മാവലഗ്നവസനാക്ഷേപകൃത്കുച കടാക്ഷാക്ഷമീകൃതമനോ-
ദീക്ഷാസുരാഹൃതസുധാക്ഷാണിനോ/വതുസു രുക്ഷേഷ്ണാദ്യരിതനുഃ ॥

൫॥

ശിക്ഷാദിയുന്മിഗമ ദീക്ഷാസുലക്ഷണ പരിക്ഷാക്ഷമാവിധിസതീ ।
ദാക്ഷായണീ ക്ഷമതി സാക്ഷാദമ്രാപിനയ ദാക്ഷേപവീക്ഷണവിധൗ ।
പ്രേക്ഷാക്ഷിലോഭകരലാക്ഷാര സോക്ഷിത പദാക്ഷേപലക്ഷിതധരാ ।
സാ/ക്ഷാരിതാത്മതനു ഭൂക്ഷാരകാരിനിടിലാക്ഷാക്ഷമാനവതു നഃ ॥ ൬॥

നീലാമ്ബുദാഭശുഭ ശീലാദിദേഹധര വേലാഘൃതോധധിധുനീ-
ശൈലാദിയുക്ത നിഖിലേലാ കടാഭയസൂര തുലാടവീഭഹന തേ ।
കോലാകൃതേ ജലധി കാലാചലാവയവ നീലാബ്ജദംഷ്ട്രധരണീ-
ലീലാസ്പദോരുതര മൂലാശിയോഗിവര ജാലാഭിവൻദിത നമഃ ॥ ൭॥

ദമ്ഭോലിതീക്ഷണനവ സമ്ഭേദിതേന്ദ്രിപു കുമ്പീൻദ്രപാഹി കൃപയാ ।
സ്തമ്ഭാർഭ കാസഹനധിമ്ഭായ ദത്തവര ഗമ്ഭീരനാദ നൃഹരേ ।
അംഭോധിജാനുസരണാംഭോജഭൂപവനകുമ്പീനസേശഖഗരാട് ।
കുമ്പീൻദ്രക്രൂർത്തിധര ജമ്ഭാരിഷൺമുഖമുഖാംഭോരുഹാഭിനൂത മാമ് ॥ ൮॥

പിങ്ഗാക്ഷ വികമ്ര തുരങ്ഗാദി സൈന്യ ചതുരങ്ഗാ വലിപ്ത ദനുജാ-
സാങ്ഗായ്വരസ്ഥ ബലി സാങ്ഗാവപാത ഹൃഷിതാങ്ഗാ മരാലിനൂത തേ ।
ശൃങ്ഗാരപാദനവ തുങ്ഗാഗഭ്രിന്ദന കന കാങ്ഗാൺഡപത്തിതടിനീ-
തുങ്ഗാതി മങ്ഗല തരങ്ഗാഭിഭൂത ഭജ കാങ്ഗാഘ വാമന നമഃ ॥ ൯॥

ധ്യാനാർഹ വാമനതനോനാഥ പാഹി യജമാനാ സുരേശവസുധാ-
ദാനായ യാചനിക ലീനാർഥവാഗ്വശിതനാനാസദസ്യദനുജ ।
മീനാങ്കനിർമലനിശാനാഥകോടിലസമാനാത്മ മൌഞ്ജിഗുണ കൌ-
പീനാച്ഛസുതപ്രദയാനാതപതക്രകാനമ്യദൺഡവരഭൂത് ॥ ൧൦॥

ധൈര്യാമ്ബുധേ പരശുചർയാധികൃതഖലവർയാവനീശ്വര മഹാ-
ശൌരയാഭിഭൂത കൃതവീരയാത്മജാതഭൂജവീരയാവലേപനികര ।
ഭാർയാപരാധകുപിതാർയാജ്ഞയാഗലിതനാർയാത്മസുഗലതരോ ।

കാർയാപരാധമവിചാർയാർയമൌഘജയിവീർയാമിതാ മയി ദയാ || ൧൧ ||

ശ്രീരാമലക്ഷ്മണശുകാരാമ ഭൂരവതുഗൌരാമലാമിതമഹോ-
ഹാരാമരസ്തുത യശോരാമകാൻതിസുത നോരാമനോരഥഹര ।
സ്വാരാമവർയരിപു വീരാമയാർധികര ചീരാമലാവൃതകടേ ।
സ്വാരാമ ദർശനജമാരാമയാഗതസുഘോരാമനോരമലബ്ധകലഹ || ൧൨ ||

ശ്രീകേശവപത്രിശനാകേശ ജാതകപിലോകേശ ഭഗ്നരവിഭൂ-
തോകേതരാർതിഹരണാകേവലാർതസുഖധീകേകികാലജലദ ।
സാകേതനാഥവരപാകേരമുഖ്യസുത കോകേന ഭക്തിമതുലാമ് ।
രാകേന്ദ്രു ബിമ്ബമുഖ കാകേക്ഷണാപഹ ഹൃശീകേശ തേ/ഔഘ്രികമലേ || ൧൩ ||

രാമേ നൃണാം ഹൃദഭിരാമേനരാശികുലഭീമേ മനോ/ദ്യരമതാമ് ।
ഗോമേദിനീജയിതപോ/മേയഗാധിസുതകാമേനിവിഷ്ട മനസി ।
ശ്യാമേ സദാ ത്വയി ജിതാമേയതാപസജരാമേ ഗതാധികസമേ ।
ഭീമേശചാപദലനാമേയശൌർയജിതവാമേക്ഷണേ വിജയിനി || ൧൪ ||

കാൻതാരഗേഹഖലകാൻതാരടദ്വദന കാൻതാലകാൻതകശരമ് ।
കാൻതാരയാമ്ബുജനികാൻതാൻവവായവിധുകാൻതാശ്മഭാദിപഹരേ ।
കാൻതാലിലോലദലകാൻതാഭിശോഭിതിലകാൻതാഭവൻതമനുസാ ।
കാൻതാനുയാനജിത കാൻതാരദൂർഗകടകാൻതാ രമാത്വവതു മാമ് || ൧൫ ||

ദാൻതം ദശാനനസുതാൻതം ധരാമധിവസൻതം പപ്രൺധതപസാ ।
ക്ലാൻതം സമേത്യ വിപിനാൻതം ത്വവാപ യമനൻതം തപസ്വിപടലമ് ।
യാൻതം ഭവാരതിഭയാൻതം മമാശു ഭഗവൻതം ഭരേണ ഭജതാത് ।
സ്വാൻതം സവാരിദനുജാൻതം ധരാധരനിശാൻതം സ താപസവരമ് || ൧൬ ||

ശമ്പാഭചാപലവകംപാസ്തശതഗുബലസമ്പാദിതാമിതയശാഃ ।

ശം പാദതാമരസസമ്പാതിനോ/ലമനുകമ്പാരസേന ദിശ മേ ।
സമ്പാതിപക്ഷിസഹജം പാപിരാവണഹതം പാവനം യദക്യമാഃ ।
ത്വം പാപകുപപതിതം പാഹി മാം തദപി പമ്പാസരസ്തടചര ॥ ൧൭॥

ലോലാക്ഷ്യപേക്ഷിതസുലീലാകുരങ്ഗവധവേലാകുതുഹലഗതേ ।
സ്വാലാപഭുമിജനിബാലാപഹാർയനുജപാലാദ്യ ഭോ ജയജയ ।
ബാലാഗ്നിദഗ്ധപുരശാലാനിലാത്മജനിഫാലാത്തപത്തലരജോ ।
നീലാങ്ഗദാദികപിമാലാകൃതാലിപഥമൂലാദ്യതീതജലധേ ॥ ൧൮॥

തൂണീരകാർമുക കൃപാണീകിണാങ്ക്രുജപാണീരവിപത്രിമഭാഃ ।
ക്ഷോണീധരാലിനിഭഘോണീമുഖാദിഘനവേണീസുരക്ഷണകരഃ ।
ശോണിഭവന്യന കോണീജിതാമ്ബുനിധിപാണീരിതാർഹണമണി-
ശ്ശരണീവൃതാങ്ഘ്രിരിഹ വാണീശസുനുവരവാണീസ്തുതോ വിജയതേ ॥ ൧൯॥

ഹുങ്കാരപൂർവമഥ ടങ്കാരനാദമതിപങ്കാവധാർയചലിതാ ।
ലങ്കാശിലോച്ചയവിശങ്കാപതദ്ഭിദൂര ശങ്കാ//സ യസ്യ ധനുഷഃ ।
ലങ്കാധിപോ/മനുത യം കാലരാതത്രിമിവ ശങ്കാശതാകുലധിയാ ।
തം കാലദൺഡശതസങ്കാശകാർമുകശരാങ്കാൻവിതം ഭജ ഹരിമ് ॥ ൨൦॥

ധീമാനമേയതനുധാമാർതമങ്ഗളദനാമാ രമാകമലഭു-
കാമാരിപന്നഗപകാമാഹിവൈരിഗുരുസോമാദിവൻദ്യമഹിമാ ।
സ്ഥോമാദിനാപഗതസീമാവതാത്സഖലസാമാജരാവണരിപു ।
രാമാദിദോ ഹരിരഭൗമാകൃതിഃ പത്രനസാമാദിവേദവിഷയഃ ॥ ൨൧॥

ദോഷാത്മഭുവശതുരാഷാഡതികമ്രജദോഷാത്മഭർത്യവചസാ ।
പാഷാണഭുതമുനിയോഷാവരാത്മതനുവേഷാദിദായിചരണഃ ।
നൈഷാദയോഷിദശുഭേഷാകൃദൺഡജനിദോഷാചരാദിശുഭദോ ।
ദോഷാഗജ്രൻമമൃതിശോഷാപഹോ/വതു സുദോഷാങ്ഘ്രിജാതഹനനാത് ॥ ൨൨॥

വൃന്ദാവനസ്ഥപശുവൃന്ദാവനം വിനൂതവൃന്ദാരകൈകശരണമ് ।
നന്ദാത്മജം നിഹതനിന്ദാകൃദാസുരജനം ദാമബദ്യജംരമ് ।
വന്ദാമഹേ വയമമന്ദാവദാതരുചിമാന്ദാക്ഷകാരിവദനമ് ।
കുന്ദാലിദന്തമുത കന്ദാസിതപത്രേനും ദാവരാക്ഷസഹരമ് ॥ ൨൩ ॥

ഗോപാലകോത്സവകൃതാപാരഭക്ഷയരസസുപാൻനലോപകുപിതാ ।
ശാപാലയാപിതലയാപാമ്ബുദാലിസലിലാപായധാരിതഗിരേ ।
സ്വാപാങ്ഗദർശനജ താപാങ്ഗരാഗയുതഗോപാങ്ഗനാംശുകഹൃതി-
യാപാരശൌൺഡ വിവിധാപായതസ്ത്വമവ ഗോപാരിജാതഹരണ ॥ ൨൪ ॥

കംസാദികാസദവതംസാവനീപതിവിഹിംസാകൃതാത്മജനുഷമ് ।
സംസാരഭൂതമിഹ സംസാരബദ്യമനസം സാരചിത്സുഖതനുമ് ।
സംസാധയന്തമനിശം സാത്ത്വികവജ്രമഹം സാദരം ബത ഭജേ ।
ഹംസാദിതാപസരിരംസാസ്വദം പരമഹംസാദിവന്ദ്യചരണമ് ॥ ൨൫ ॥

രാജീവനേത്രവിദൂരാജീവ മാമവതു രാജീവകേതനവശമ് ।
വാജീഭപത്തിന്യുപരാജീരമാൻവിതജരാജീവഗർവശമന ।
വാജീശവാഹ സിതവാജീശ ദൈത്യതനുവാജീശഭേദകരഭോഃ ।
ജാജീകദമ്ബനവരാജീവമുഖ്യസുമരാജീസുവാസിതശിരഃ ॥ ൨൬ ॥

കാലീഹൃദാവസഥകാലീയകുൺഡലിപകാലീസ്ഥപാദനഖരാ ।
യാലീനവാംശുകരവാലീഗണാരൂണിതകാലീരുചേ ജയ ജയ ।
കേലീലവാപഹൃതകാലീശദത്തവരനാലീകദൃപ്തദിതിഭൂ-
ചുലീകഗോപമഹിലാലീതനുഘുസുണ്ഡലീകണാങ്ക്ഹൃദയ ॥ ൨൭ ॥

കൃഷ്ണാദിപാൺഡുസുതകൃഷ്ണാമനഃപപ്രുരത്യുഷ്ണാസുതൃപ്തിക രവാക് ।
കൃഷ്ണാങ്ക്പാലിരത കൃഷ്ണാഭിയാഘഹര കൃഷ്ണാദിഷൺമഹിള ഭോഃ ।
പുഷ്ണാതു മാമജിത നിഷ്ണാതവാർധിമുദനുഷ്ണാംശുമൺഡല ഹരേ ।

ജിഷ്ണോ ഗിരീന്ദ്രധര വിഷ്ണോ വൃഷാവരജ ധൃഷ്ണോ ഭവാൻകരുണയാ ||
൨൮||

രാമാശിരോമണിധരാമാസമേത ബലരാമാനുജാഭിധ രതിമ് |
ധൃയോമാസുരാൻതകര തേ മാർത്താത ദിശ മേ മാധവാങ്ഘ്രികമലേ |
കാമാർതഭൌമപുരരാമാവലീപന്ത്രയവാമാക്ഷിപീതതനുഭാ |
ഭീമാഹിനാഥമുഖവൈമാനികാഭിനൂത ഭീമാഭിവൻദ്യചരണ || ൨൯ ||

സക്ഷ്വേളഭക്ഷ്യഭയദാക്ഷിശ്വോഗണജലാക്ഷേഷപപാശയമനമ് |
ലാക്ഷാഗൃഹജ്വലനരക്ഷോഹിധിമ്ബബകഭൈക്ഷാൻപുർവവിപദഃ |
അക്ഷാനുബന്ധഭവരൂക്ഷാക്ഷരശ്വപ്രണസാക്ഷാൻമഹിഷ്വവമതീ |
കക്ഷാനുയാനമധമക്ഷ്മാപസേവനമഭീക്ഷ്ണാപഹാസമസതാമ് || ൩൦ ||

ചക്ഷാണ ഏവ നിജപക്ഷാഗഭൃദശശതാക്ഷാത്മജാദിസുഹൃദാ-
മാക്ഷേഷകാരികുന്തപാക്ഷൌഹിണീശതബലാക്ഷോഭദീക്ഷിതമനാഃ |
താർക്ഷ്യാസിചാപശരതീക്ഷ്ണാരിപുർവനിജലക്ഷ്മാണി ചാപ്തഗണയൻ |
വൃക്ഷാലയധ്വജരിരക്ഷാകരോ ജയതി ലക്ഷ്മീപതിർയദുപതിഃ || ൩൧ ||

ബുദ്ധാവതാര കവിബദ്ധാനുകമ്പ കുരു ബദ്ധാഞ്ജലൌ മയി ദയാമ് |
ശൌദ്യോദനിപമുഖസൈദ്ധാന്തികാസുഗമബൌദ്ധാഗമപന്ത്രയന |
കുപ്താഹിതാസുഹൃതിസിദ്ധാസിഖേടധര ശുദ്ധാശ്വയാന കമലാ |
ശുദ്ധാൻത മാം രൂപിപിനദ്ധാഖിലാങ്ഗ നിജമദ്ധാവ കൽക്യഭിധ ഭോഃ || ൩൨ ||

സാരങ്ഗകൃത്തിധരസാരങ്ഗവാരിധര സാരങ്ഗരാജവരദാ-
സാരം ഗദാരിതരസാരം ഗതാത്മമദസാരം ഗതൌഷധബലമ് |
സാരങ്ഗവത്കുസുമസാരം ഗതം ച തവ സാരങ്ഗമാങ്ഘ്രിയുഗലമ് |
സാരങ്ഗവർണമപസാരം ഗതാബ്ജമദസാരം ഗദിംസ്ത്വമവ മാമ് || ൩൩ ||

ഗ്രീവാസ്യവാഹതനുദേവാൺഡജാദിദശഭാവാഭിരാമചരിതം ।
ഭാവതിഭയശുഭധീവാദിരാജയതിഭൂവാഗ്വിലാസനിലയം ।
ഗ്രീവാഗധീശമുഖദേവാഭിനമ്യഹരിസേവാർചനേഷു പഠതാ-
മാവാസ ഏവ ഭവിതാവാഗ്ഭവേതരസുരാവാസലോകനികരേ ॥ ൩൪ ॥

{ഇതി ശ്രീമദ്വാദിരാജപുജ്യചരണ വിരചിതം}
{ശ്രീദശാവതാരസ്തുതിഃ സമ്പൂർണമ്}
{ഭൂതാദിദേവഭാരതീരമണമുഖ്യപ്രാണാൻതർഗത ശ്രീകൃഷ്ണാർപണമസ്തു}

Encoded by Anand Ravipati (aravipati@dvaita.net)

Proofread by Meera Tadipatri(mtadipatri@dvaita.net), Shrisha Rao (shrao@dvaita.org)

Please send corrections to sanskrit@cheerful.com

Last updated ത്oday

<http://sanskritdocuments.org>

Dashavatara Stuti Lyrics in Malayalam PDF

% File name : dashavatarastuti.itx

% Location : doc_vishhnu

% Author : Sri Vadiraja Tiirtha

% Language : Sanskrit

% Subject : tattvavaada

% Transliterated by : Anand Ravipati

% Proofread by : Meera Tadipatri , Shrisha Rao

% Latest update : July 14, 2000

% Send corrections to : Sanskrit@cheerful.com, info@dvaita.net, aravipati@dvaita.net

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.
PDF file is generated [October 13, 2015] at Stotram Website